

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 142 * Date: 16.3.2026, Monday * Page :04 * Rs. 1.00/- * Annual Rs. 351/-

ગુજરાતના ૨૦થી વધુ જિલ્લામાં ત્રણ દિવસ કમોસમી વરસાદનું એલર્ટ



ગુજરાતમાં ગરમીનો પારો વધી રહ્યો છે, તેવામાં હવામાન વિભાગે રાજ્યમાં માવઠાની આગાહી છે. હવામાન વિભાગ અનુસાર, આગામી ૧૮થી ૨૦ માર્ચ

દરમિયાન અનેર જિલ્લામાં મેઘગર્જના સાથે હળવો કમોસમી વરસાદ પડી શકે છે. આગામી ૧૮ માર્ચના રોજ સૌરાષ્ટ્ર અને ઉત્તર ગુજરાતના ૭ જિલ્લામાં માવઠાની આગાહી છે.

જેમાં કચ્છ, બનાસકાંઠા, સાબરકાંઠા, પાટણ, મોરબી, જામનગર, દેવભૂમિ દ્વારકા જિલ્લાના છૂટાછવાયા સ્થળે ગાજવીજ સાથે હળવાથી મધ્ય કમોસમી વરસાદને લઈને યલો

એલર્ટ જાહેર કર્યું છે. ૧૯ માર્ચે ગુજરાતના મોટાભાગના વિસ્તારોમાં કમોસમી વરસાદને લઈને યલો એલર્ટ જાહેર કર્યું છે. આ દિવસે કચ્છ, મોરબી, સુરેન્દ્રનગર, જામનગર, રાજકોટ,

બોટાદ, દેવભૂમિ દ્વારકા, પોરબંદર, જૂનાગઢ, અમરેલી, ભાવનગર, ગીર સોમનાથ, પાટણ, બનાસકાંઠા, સાબરકાંઠા, વડોદરા, છોટા ઉદેપુર, ભરૂચ, નર્મદા, સુરત, તાપી, ડાંગ જિલ્લાના છૂટાછવાયા સ્થળોએ મેઘગર્જના સાથે માવઠાની આગાહી છે.

યોરીનો મામલો આવ્યો સામે: સેક્ટર-૧ ૩માં પાર્ક ૨ કારમાંથી સાયલેન્સરની યોરી થતાં ફરિયાદ

ગાંધીનગરના સેક્ટર-૧૩ વિસ્તારમાં સાયલેન્સર ચોર ગેંગ સક્રિય બન્યો હોવાની ઘટના સામે આવી છે. રહેણાંક વિસ્તારમાં પાર્ક કરેલી બે મારુતિ ઈકો ગાડીઓમાંથી અજાણ્યા શખ્સો સાયલેન્સરની યોરી કરીને ફરાર થઈ ગયા હતા. મળતી માહિતી મુજબ, સેક્ટર-૧૩/એ, પ્લોટ નંબર ૬૭૩/૨માં રહેતા અને ચીઝ-પનીરનો ધંધો કરતા બિજેશ પરમારે તેમની ઈકો ગાડી ૨૮ ડિસેમ્બર ૨૦૨૫ની સાંજે સેક્ટર-૧૩ના ખુલ્લા પ્લોટમાં પાર્ક કરી હતી. બીજા દિવસે સવારે પડોશમાં રહેતા કમલેશ પરમારે પોતાની ગાડીનું સાયલેન્સર ચોરાઈ ગયાની જાણ કરતા બિજેશ પરમારે પણ પોતાની ગાડી તપાસી. ત્યારે તેમની ગાડીમાંથી પણ સાયલેન્સર ગાયબ હોવાનું સામે આવ્યું હતું. બાદમાં આસપાસના સીસીટીવી કેમેરાની તપાસ કરતાં જાણવા મળ્યું કે ૩૦ ડિસેમ્બરની વહેલી સવારે સફેદ રંગની નંબર પ્લેટ વગરની ૨૦ કાર ત્યાં આવી હતી. કારમાંથી ત્રણ શખ્સો ઉતરી બંને ઈકો ગાડીઓમાંથી અંદાજે ૬૦ હજાર રૂપિયાની કિંમતના સાયલેન્સર કાઢીને ફરાર થઈ ગયા હતા.

આ બનાવ અંગે શરૂઆતમાં ભોગ બનનાર એ પાનગી રીતે તપાસ કરવાનો પ્રયાસ કર્યો હતો. પરંતુ ઈન્સ્યોરન્સ કંપની દ્વારા પોલીસ ફરિયાદ કરવાની સલાહ આપવામાં આવતા આખરે સેક્ટર-૭ પોલીસ મથકે અજાણ્યા ત્રણ શખ્સો સામે ફરિયાદ નોંધાવવામાં આવી છે. પોલીસે ફરિયાદના આધારે ગુનો નોંધી સીસીટીવી ફૂટેજના આધારે વધુ તપાસ શરૂ કરી છે. ઉલ્લેખનીય છે કે, શહેરમાં થોડા સમયની રાહત બાદ કારના સાઈલેન્સર ચોરની ટોળકી ફરી સક્રિય બની છે. મોંઘીદાર કારમાં આવી ટોળકી થવા પાસે પાર્ક કરેલી કારના સાઈલેન્સરની ચોરી ફરાર થઈ જાય છે. જેથી કાર માલિકોમાં ભય ફેલાયો છે.

ઈ-ચાર્જિંગ સ્ટેશનોના પ્રોજેક્ટમાં મોટો ઘબડકો: શહેરમાં ઇવી ચાર્જિંગ સ્ટેશનોનો પ્રોજેક્ટ ઘોંચમાં કામગીરી અધૂરી છોડીને એજન્સી પલાયન



ગાંધીનગરમાં ઈલેક્ટ્રિક વાહનોને પ્રોત્સાહન આપવાના ભાગરૂપે મહાનગરપાલિકા દ્વારા બનાવવામાં આવેલી ઈવી પોલિસીને પ્રથમ ગ્રાસે જ મક્કીકા જેવો ઘાટ થયો છે. આ પોલિસી હેઠળ શહેરમાં ૧૫ સ્થળોએ ઈવી ચાર્જિંગ સ્ટેશનો અને બેટરી સ્વાઈપીંગ સ્ટેશન ઉભા કરવા માટે ટેન્ડર આપવામાં આવ્યાના બે વર્ષ બાદ પણ આ મામલે કોઈ પ્રગતિ થઈ નથી. હાલ આ સમગ્ર પ્રોજેક્ટ ડબામાં પડ્યો છે. ઉંચા ભાવ ભરીને ટેન્ડર લેનાર એજન્સી ચાર સ્ટેશનો બનાવવા બાદ કામગીરી અધૂરી છોડીને પલાયન થઈ ગઈ છે. જે ચાર સ્ટેશનો શરૂ કરાયા હતા એ પણ હાલમાં બંધ છે. એજન્સી દ્વારા કોઈ પ્રતિભાવ નહીં મળતા આખરે મહાનગરપાલિકા દ્વારા

ટેન્ડરની શરતોના ભંગ બદલ એજન્સીનો કોન્ટ્રાક્ટ રદ કરીને એચ-૨ ટેન્ડર ભરનાર અદાણી ટોટલ એનર્જીસ ઈમોબિલિટી કંપનીને શહેરમાં કુલ ૧૫ ઈ-ચાર્જિંગ સ્ટેશનોનું ઈન્ફ્રાસ્ટ્રક્ચર ઉભું કરવાની કામગીરી સોંપવા કવાયત હાથ ધરવામાં આવી છે. શહેરમાં ઈવી ચાર્જિંગ સ્ટેશનનું માળખું તૈયાર કરવા માટે મહાનગરપાલિકા દ્વારા ટેન્ડર પ્રક્રિયાના અંતે માર્ચ ૨૦૨૪માં ડ્રજઈન્ ઈન્ફ્રાસ્ટ્રક્ચર કંપનીને પ્રથમ તબક્કે ૫ સ્થળોએ ચાર્જિંગ સ્ટેશન ઉભા કરવાનો વર્ક ઓર્ડર આપવામાં આવ્યો હતો. જેના પગલે આ કંપની દ્વારા સેક્ટર-૨૧માં ૨, સેક્ટર-૧૧ પાર્કિંગમાં એક અને સેક્ટર-૬ અપના બજાર પાસે એક એમ કુલ ચાર ચાર્જિંગ સ્ટેશન ઉભા કરવામાં આવ્યા હતા. એક ચાર્જિંગ સ્ટેશન બાકી રહ્યું હતું. તે પછી મે ૨૦૨૫માં નવા ૧૦ ચાર્જિંગ સ્ટેશન માટે વર્ક ઓર્ડર અપાયો હતો. પરંતુ કંપનીએ આ કામગીરી કરી ન હતી. કંપનીએ જુલાઈ ૨૦૨૫થી મહાનગરપાલિકાને ટેન્ડરની શરત મુજબ રેવન્યુ શેરીંગની રકમ ચૂકવવાનું પણ બંધ કરી દીધું હતું. મહાનગરપાલિકા દ્વારા આ કંપની સાથે પગવ્યહાર, ઈમેઈલ અને ટેલિફોનિક સંપર્ક કરવાનો પ્રયાસ કર્યો હતો પરંતુ કોઈ પ્રતિભાવ મળતો નથી. કંપનીની ઓફિસ પણ બંધ થઈ ગઈ હોવાનું જાણાયું છે. કંપનીએ શરૂ કરેલા ૪ ચાર્જિંગ સ્ટેશનો પણ બંધ છે. જેથી હવે મહાનગરપાલિકા દ્વારા આ કંપની સાથેના કરાર પૂર્ણ કરીને તેની ડિપોઝીટ જમ કરાશે. તેણે ઉભા કરેલા ચાર્જિંગ સ્ટેશન પણ સુરક્ષિત જગ્યાએ સ્થળાંતર કરવામાં

આવશે. ટેન્ડરમાં એચ-૨ આવેલી અદાણી કંપની સાથે પરામર્શ શરૂ કર્યો છે. જે માટે કમિશનરને સત્તા આપવાની દરખાસ્તને સ્ટેન્ડિંગ કમિટી દ્વારા મંજૂરી આપવામાં આવી છે. મહાપાલિકા દ્વારા ઈવી પોલિસી હેઠળ માળખું ઉભું કરવા આ ટેન્ડર આપ્યું હતું. બે વર્ષ સુધી આ કંપનીએ કામમાં ગંભીર બેદરકારી દાખવી છતાં કોઈ પગલાં લેવાયા નહીં, ૮ મહિનાથી મહાપાલિકાને શેરીંગની રકમ જમા કરાવી નથી. બંને વર્ક ઓર્ડરની શરતોનું પાલન કર્યું નથી, વીજ બિલ પણ ભર્યું નથી. આટલી ગંભીર બેદરકારી છતાં મહાપાલિકા દ્વારા માત્ર ડિપોઝિટ જમ કરાશે જે ફક્ત ૬ લાખ છે. આ સિવાય ભવિષ્યના ટેન્ડરમાં ડ્રજઈન્ ઈન્ફ્રાસ્ટ્રક્ચર કંપનીને પ્રતિબંધિત કરાશે.

૧૮-૧૯ માર્ચ દરમિયાન કમોસમી માવઠાની સાથે આ જિલ્લાઓમાં ૪૦-૫૦ કિ.મી. પ્રતિ કલાકની ઝડપે પવન ફૂંકાવવાની શક્યતા હવામાન વિભાગે વ્યક્ત કરી છે.

ઈન્સ્ટાગ્રામ મિત્રતા બાદ યુવકે બે અમેરિકાએ અમારા ડ્રોનની નકલ કરી સાઉદી, ઓમાન અને અન્ય સંતાનોની માતાને લગ્ન માટે દબાણ કર્યું અરબ દેશો પર હુમલા કર્યા, તપાસ કરાવી લો : IRGCનો દાવો

અમદાવાદમાં સોશિયલ મીડિયા પર ચેટિંગ કર્યા બાદ એક યુવકે પરિણીત મહિલાને લગ્ન કરવા દબાણ કરી હેરાન કર્યાની પોલીસ ફરિયાદ નોંધાઈ છે. યુવકે મહિલાના ઈન્સ્ટાગ્રામ પર અપલોડ કરેલા વીડિયોનો ઓડિયો બદલી પોતાના અને અલગ અલગ એકાઉન્ટમાં અપલોડ કરીને બદનામ કરવાનો પ્રયત્ન કર્યો હતો. એટલું જ નહીં, આરોપીએ મહિલાને મળવા બોલાવી તેની સાથે હોટલમાં જઈ શારીરિક સંબંધ પણ બાંધ્યો હતો અને ત્યારબાદ ફરીથી લગ્ન કરવા દબાણ કરી ધમકીઓ આપવાનું શરૂ કર્યું હતું. આ ઉપરાંત મહિલાના મોબાઈલમાંથી સગા-સંબંધીઓના નંબર લઈને તેમને પણ વોટ્સએપ પર વીડિયો કોલ કરી ગાળો દીધી અને ધમકીઓ આપી હતી. લગ્ન માટેના પાડતા આરોપીએ મહિલાને બદનામ કરી દેશે તેવી ધમકી આપતા અંતે પીડિતાએ પોલીસમાં ફરિયાદ નોંધાવી છે.

જાણ્યો શું છે મામલો અમદાવાદમાં રહેતી ૩૦ વર્ષિય મહિલાએ આ ઘટના અંગે પોલીસ ફરિયાદ નોંધાવી છે. હાલમાં તે અમદાવાદમાં માતા-પિતા સાથે રહે છે અને નોકરી કરીને પોતાના બે નાના સંતાનોનું ભરણપોષણ કરે છે. તે અગાઉ સ્યામાં નોકરી કરતી હતી અને તેના કેટલાક વીડિયો ઈન્સ્ટાગ્રામ પર અપલોડ કરેલા હતા. આ દરમિયાન સોશિયલ મીડિયા પર ઓળખાણ થયેલા એક યુવકે લગ્ન માટે દબાણ કરી તેણીને હેરાન કરવાનું શરૂ કર્યું હતું. ઓડિયો બદલી વીડિયો વાઈરલ કરવાની ધમકી આ ઘટના અંગે મળતી માહિતી મુજબ, દોહથી બે મહિના પહેલા તેના ઈન્સ્ટાગ્રામ પર રીકવેસ્ટ આવી હતી. રીકવેસ્ટ એક્સેપ્ટ કર્યા બાદ બંને વચ્ચે વાતચીત શરૂ થઈ અને ત્યારબાદ વીડિયો કોલ દ્વારા પણ વાત થઈ હતી. યુવકે પોતાનું નામ રાકેશ ઉર્ફે રોકી મગનભાઈ વાઢેર હોવાનું અને રાજકોટનો રહેવાસી હોવાનું જણાવ્યું હતું. વાતચીતમાં મહિલાએ પોતાની પરિસ્થિતિ જણાવી હતી. ત્યારબાદ યુવકે

મહિલાને પતિથી છૂટાછેડા લઈ તેની સાથે લગ્ન કરવાની વાત કરી હતી, પરંતુ મહિલાએ લગ્ન કરવાની ના પાડી હતી. જે બાદ યુવકે મહિલાના ઈન્સ્ટાગ્રામ પર મુકેલા વીડિયોના ઓડિયો બદલી પોતાના અને અન્ય એકાઉન્ટ પર અપલોડ કરી દીધા હતા અને ધમકી આપી હતી કે, જો વાત નહીં કરે તો વીડિયો વાઈરલ કરી વચ્ચેનું યુદ્ધ ૧૫મા દિવસમાં પ્રવેશી ગયું છે ત્યારે ઈઝરાયલ અને અમેરિકાએ હજુ પણ ઈરાનમાં તબાહી મચાવવાનું ચાલુ રાખ્યું છે ત્યારે ઈરાન પણ તેની મિસાઈલ અને ડ્રોન સિસ્ટમથી વળતો પ્રહાર કરી રહ્યું છે. ઈઝરાયલમાં ઈરાને મચાવેલી તબાહીના દશ્યો પણ હવે સામે આવવા લાગ્યા છે.

કેનેડા રેવન્યુ એજન્સીના અધિકારી બની કરતા ફોન મળતી માહિતી અનુસાર, આ ટોળકી કેનેડા રેવન્યુ એજન્સી અથવા બેન્કના અધિકારી હોવાનો ખોટો સ્વાંગ રચીને વિદેશી નાગરિકોને ફોન કરતી હતી અને તેમના બેન્ક એકાઉન્ટ જોખમમાં હોવાનો ડર બતાવી વિશ્વાસમાં લેતી હતી. ખાસ સોફ્ટવેર અને નકલી ડિજિટલ આઈડીનો ઉપયોગ કરીને તેઓ

અમેરિકાએ અમારા ડ્રોનની નકલ કરી સાઉદી પર હુમલા કર્યા, તપાસ કરાવી લો : IRGCનો દાવો ઈરાન-ઈઝરાયલ અને અમેરિકાના યુદ્ધ વચ્ચે IRGC તરફથી એક ચોકાવનારો દાવો કરવામાં આવ્યો છે. IRGC એ કહ્યું છે કે સાઉદી અરબે ડ્રોન હુમલાઓની તપાસ કરાવવી જોઈએ કે જેથી કરીને સોની સામે

સત્ય આવી જાય. અમેરિકા અમારા ડ્રોન સાહેબ-૧૦૬ની નકલ કરી રહ્યો છે અને એવા જ ડ્રોન તૈયાર કરીને સાઉદી અરબ, ઓમાન અને અન્ય અરબ દેશો પર હુમલા કરી રહ્યું છે. ઝેલેન્સ્કી કરી રહ્યા છે ઈરાનના ડ્રોનને તોડી પાડવામાં મદદ યુકેના પ્રમુખ ઝેલેન્સ્કીએ રવિવારે જણાવ્યું હતું કે, મિડલ

પ્રાથમિક તપાસમાં બહાર આવ્યું છે કે આ છેતરપિંડીના નાણાં શિવાંગ નામના યુવકના ખાતામાં ટ્રાન્સફર થતા હતા, જે હાલ પોલીસ પકડથી દૂર છે. સાયબર ક્રાઈમે આ ચારેય આરોપીઓ સામે ગુનો નોંધીને ફરાર પાંચમા સાથીદારની શોધખોળ તેજ કરી છે અને આ નેટવર્ક અન્ય કેટલા દેશો કે શહેરોમાં ફેલાયેલું છે તે અંગે તપાસ હાથ ધરી છે.



ઈસ્ટના દેશોને ઈરાની ડ્રોન હુમલાઓ સામે રક્ષણ મેળવવામાં મદદ કરવાના બદલામાં યુકેન નાણાકીય સહાય અને ટેકનોલોજી ઈચ્છે છે. યુકેને આ વિસ્તારના ચાર દેશોમાં પોતાના નિષ્ણાતોની ટીમો પહેલેથી જ મોકલી દીધી છે, જેમાં દરેક ટીમમાં ડ્રોન જેટલા સભ્યો સામેલ છે. આ નિષ્ણાતો ઈરાની ડ્રોનને તોડી પાડવા અને ડ્રોન સંરક્ષણ પ્રણાલી કેવી રીતે કાર્યરત કરવી જોઈએ તે અંગે પરામર્શ અને પ્રદર્શન દ્વારા મદદ કરી રહ્યા છે. ઈરાકમાં અમેરિકાના વિક્ટોરિયા બેઝ પર ડ્રોન હુમલાનો વીડિયો યુદ્ધ વચ્ચે એર ઈન્ડિયાએ અનેક ફ્લાઈટો રદ કરી મિડલ ઈસ્ટમાં વધી રહેલા યુદ્ધના તણાવ અને એરસ્પેસ પર લાગેલા પ્રતિબંધોને કારણે, એર ઈન્ડિયા અને એર ઈન્ડિયા એક્સપ્રેસે ૧૫ માર્ચ ૨૦૨૬ના રોજ દુબઈ અને અબુ ધાબીની મોટાભાગની ફ્લાઈટ્સ રદ કરવાનો નિર્ણય લીધો છે. યુએઈ એરપોર્ટ ઓથોરિટીના નિર્દેશો બાદ લેવાયેલા આ નિર્ણય મુજબ, અબુ ધાબીની તમામ પાંચેય ફ્લાઈટ્સ રદ કરવામાં આવી છે, જ્યારે દુબઈની છમાંથી પાંચ ફ્લાઈટ્સ પ્રભાવિત થઈ છે અને માત્ર દિલ્લી-દુબઈની એક જ રિટર્ન ફ્લાઈટ કાર્યરત રહેશે.

અમદાવાદમાં કેનેડિયન નાગરિકોને ખંખેરતું ફેક કોલ સેન્ટર ઝડપાયું, ચાંદખેડામાં ચાલતું નેટવર્ક

કેનેડા રેવન્યુ એજન્સીના અધિકારી બની કરતા ફોન મળતી માહિતી અનુસાર, આ ટોળકી કેનેડા રેવન્યુ એજન્સી અથવા બેન્કના અધિકારી હોવાનો ખોટો સ્વાંગ રચીને વિદેશી નાગરિકોને ફોન કરતી હતી અને તેમના બેન્ક એકાઉન્ટ જોખમમાં હોવાનો ડર બતાવી વિશ્વાસમાં લેતી હતી. ખાસ સોફ્ટવેર અને નકલી ડિજિટલ આઈડીનો ઉપયોગ કરીને તેઓ

સામેની વ્યક્તિની અંગત વિગતો મેળવી લેતા અને ત્યારબાદ એકાઉન્ટ સુરક્ષિત કરવાના બહાને જુદી જુદી કંપનીના ગિફ્ટ કાર્ડ વાઉચર દ્વારા પૈસા પડાવી લેતા હતા. તપાસ દરમિયાન પોલીસને આરોપીઓ પાસેથી ઠગાઈ કરવા માટે તૈયાર રાખેલી સ્ક્રિપ્ટ, ૬ લેપટોપ, ૫ મોબાઈલ ફોન અને હેડફોન સહિત કુલ ૧.૮૭ લાખ રૂપિયાનો મુદ્દામાલ મળી આવ્યો છે.

તંત્રી લેખ....

ફૂડ ઉછળી ૧૦૪ ડોલર તરફ આગળ વધ્યું

મુંબઈ: મુંબઈ ઝવેરી બજારમાં આજે શનિવારના કારણે ભુલિયન બજાર સત્તાવાર બંધ રહી હતી. જોકે બંધ બજારે સોના-ચાંદીના ભાવમાં વિશ્વ બજાર પાછળ ઘટાડો આગળ વધ્યો હતો. વિશ્વ બજારમાં ડોલર ઈન્ડેક્સ ઉંચકાતાં વૈશ્વિક સોનામાં ફેરોનું સેલીંગ વધ્યાના સમાચાર મળ્યા હતા. વિશ્વ બજાર પાછળ ઘરઆંગણે ઈમ્પોર્ટ કોસ્ટ નીચી ઉતરતાં દેશના ઝવેરી બજારોમાં આજે ભાવમાં પીછેહઠ ચાલુ રહી હતી. અમદાવાદ બજારમાં આજે સોનાના ભાવ ૧૦ ગ્રામના વધુ રૂ.૨૦૦૦ તુટતાં બે દિવસમાં ભાવ રૂ.૪૦૦૦ તુટી ગયા હોવાનું બજારના સૂત્રો જણાવી રહ્યા હતા.

દરમિયાન, વિશ્વ બજારમાં સોનાના ભાવ ઓસના ૫૧૦૮થી ૫૧૦૮ વાળા ઘટી છેલ્લે સપ્તાહના અંતે ભાવ ૫૦૧૯થી ૫૦૨૦ ડોલર રહ્યા હતા. વિશ્વ બજારમાં ડોલર ઈન્ડેક્સ નીચામાં ૯૯.૫૯ થયા પછી ઉંચામાં ૧૦૦.૫૪ થઈ ૧૦૦.૫૦ રહ્યાના સમાચાર હતા. યુએસ બોન્ડ યીલ્ડ વધતાં તેની અસર પણ વૈશ્વિક સોનાના ભાવ પર નેગેટીવ દેખાઈ હતી.

દરમિયાન, ઘરઆંગણે અમદાવાદ બજારમાં સોનાના ભાવ ઘટી ૯૯૫ના રૂ. ૧૬૧૭૦૦ તથા ૯૯૯ના રૂ. ૧૬૨૦૦૦ રહ્યા હતા. અમદાવાદ ચાંદીના ભાવ કિલોના રૂ.૨૬૦૦૦૦ રહ્યા હતા. વિશ્વ બજારમાં સોના પાછળ ચાંદીના ભાવ ઓસના ૮૪.૦૦થી ઘટી ૮૦.૫૯થી ૮૦.૬૦ ડોલર રહ્યા હતા.

યુએસ દળોએ તેલ નિકાસનું સંચાલન કરતા ઈરાની ટાપુ પર લશ્કરી લક્ષ્યોનો નાશ કર્યો: ડોનાલ્ડ ટ્રમ્પ



વોશિંગ્ટન, એક મહત્વપૂર્ણ ઘટનાક્રમમાં, યુએસ પ્રમુખ ડોનાલ્ડ ટ્રમ્પે શુક્રવારે કહ્યું કે યુએસ દળોએ ઈરાનના ખાર્ગ ટાપુ પર લશ્કરી લક્ષ્યોને 'નાશ' કરી દીધા છે અને ચેતવણી આપી હતી કે ત્યાં તેલ માળખાકીય સુવિધાઓ આગળ આવી શકે છે. પર્સિયન ગલ્ફમાં આવેલો આ નાનો ટાપુ પ્રાથમિક ટર્મિનલ છે જ્યાંથી ઈરાન તેલ નિકાસ કરે છે. ટ્રમ્પે

સમાહના અંતે ફ્લોરિડા જવાની તૈયારી કરતી વખતે સોશિયલ મીડિયા પોસ્ટમાં આ કાર્યવાહીની જાહેરાત કરી. એરફોર્સ વનમાં સવાર થતાં પહેલાં રાષ્ટ્રપતિએ તેમની સાથે મુસાફરી કરતા પત્રકારોના પ્રશ્નોના જવાબ આપ્યા, પરંતુ તેમણે ઈરાન સામેના તાજેતરના યુએસ લશ્કરી કાર્યવાહીનો ઉલ્લેખ કર્યો નહીં. આ દરમિયાન, યુએસ સૈન્યએ ૨,૫૦૦ મરીન, ઓછામાં ઓછું એક વધુ જહાજ મધ્યપૂર્વ મોકલ્યું છે, એક યુએસ અધિકારીએ ધ એસોસિએટેડ પ્રેસને જણાવ્યું. સંવેદનશીલ લશ્કરી યોજનાઓની ચર્ચા કરવા માટે નામ ન આપવાની શરતે બોલતા અધિકારીએ જણાવ્યું હતું કે ૩૧મી મરીન એક્સપિડિશનરી યુનિટ અને ઉભયજીવી હુમલો જહાજ યુએસએસ ત્રિપોલીના તત્વોને મધ્ય પૂર્વમાં મોકલવાનો આદેશ આપવામાં આવ્યો છે. આ પગલું પ્રદેશમાં સૈનિકોનો મોટો ઉમેરો દર્શાવે છે. ઈરાન શરણાગતિ સ્વીકારવા જઈ રહ્યું છે; ટ્રમ્પે યો નેતાઓને કહ્યું શુક્રવારે એક મીડિયા અહેવાલમાં જણાવ્યાં હતાં કે ટ્રમ્પે યો નેતાઓને કહ્યું હતું કે ઈરાન xશરણાગતિ સ્વીકારવા જઈ રહ્યું છે x, ઓપરેશન એપિક ફ્યુરીમાં સફળતાનો દાવો કર્યો હતો. એક્સિઓસના અહેવાલ મુજબ, ઈરાન સાથેના યુદ્ધના આર્થિક પરિણામો અંગે વધતી ચિંતાઓ વચ્ચે ટ્રમ્પે બુધવારે યો નેતાઓની વચ્ચે અલ મીટિંગ દરમિયાન આ દાવો કર્યો હતો. xમને એક કે નસરથી છુટકારો મળ્યો છે જે આપણા બધાને ધમકી આપી રહ્યો હતો, x ટ્રમ્પે નેતાઓને કહ્યું, જેમણે યુએસ રાષ્ટ્રપતિને યુદ્ધ ઝડપથી સમાપ્ત કરવા વિનંતી કરી. કોલ દરમિયાન, જર્મન ચાન્સેલર ફેડરિક મેર્ક, બ્રિટિશ વડા પ્રધાન કીર સ્ટારમર અને ફ્રેન્ચ રાષ્ટ્રપતિ ઈમેન્યુઅલ મેકોને ટ્રમ્પને વિનંતી કરી કે રશિયાને યુદ્ધનો લાભ લેવા અથવા પ્રતિબંધોમાં રાહત ન મળે, અહેવાલમાં બે અધિકારીઓને ટાંકીને જણાવ્યાં છે.

ઉત્તર કોરિયાની સેનાએ પૂર્વી સમુદ્ર તરફ ૧૦ જેટલી બેલિસ્ટિક મિસાઈલો છોડી: દક્ષિણ કોરિયા

દક્ષિણ કોરિયાની સેનાએ જણાવ્યું હતું કે ઉત્તર કોરિયાએ શનિવારે પૂર્વીય સમુદ્ર તરફ લગભગ ૧૦ બેલિસ્ટિક મિસાઈલો છોડી હતી, જે હરીફ દક્ષિણ કોરિયા યુનાઈટેડ સ્ટેટ્સ સાથે સંયુક્ત લશ્કરી કવાયત કરી રહ્યું છે ત્યારે પોતાનું બળ પ્રદર્શન છે. દક્ષિણ કોરિયાના જોઈન્ટ ચીફ્સ ઓફ સ્ટાફે જણાવ્યું હતું કે મિસાઈલો પ્યોંગ્યાંગના આંતરરાષ્ટ્રીય એરપોર્ટના સ્થળ સુનાનના એક વિસ્તારમાંથી છોડવામાં આવી હતી અને લગભગ ૩૫૦ કિલોમીટર (૨૨૦ માઈલ) ઉડાન ભરી હતી. જાપાનના સંરક્ષણ પ્રધાન શિંજો કોઈશિમીએ જણાવ્યું હતું કે શસ્ત્રો દેશના વિશિષ્ટ આર્થિક ક્ષેત્રની બહાર પડ્યા હતા અને વિમાનો અથવા જહાજોને નુકસાન થયાના કોઈ અહેવાલ નથી. દક્ષિણ કોરિયાના જોઈન્ટ ચીફ્સે જણાવ્યું હતું કે સૈન્યએ દેખરેખ વધારી દીધી છે અને સંભવિત વધારાના પ્રક્ષેપણો સામે તૈયારી જાળવી રાખી છે, સાથે સાથે યુ.એસ. અને જાપાન સાથે નજીકથી માહિતી શેર કરી રહી છે.

આ પ્રક્ષેપણો ત્યારે થયા જ્યારે યુ.એસ. અને દક્ષિણ કોરિયાના સૈન્ય હજારો સૈનિકો સાથે વાર્ષિક વસંત ઋતુ કવાયતો કરી રહ્યા છે જ્યારે ટ્રમ્પ વહીવટીતંત્ર પણ મધ્ય પૂર્વમાં યુદ્ધ વધારી રહ્યું છે. યુદ્ધ દક્ષિણ કોરિયામાં સંભવિત સુરક્ષા ખામીઓ અંગે ચિંતાઓ ઉભી કરી છે, કારણ કે સ્થાનિક મીડિયા - સુરક્ષા કેમ્પેરા ફૂટેજ અને અન્ય છબીઓને ટાંકીને - અનુમાન લગાવ્યું છે કે યુ.એસ. ઈરાન સામેની કામગીરીને ટેકો આપવા માટે દેશમાં સ્થિત કેટલીક મિસાઈલ સંરક્ષણ સંપત્તિઓને સ્થાનાંતરિત કરી રહ્યું છે. આ અઠવાડિયે મીડિયા સૂત્રો દ્વારા પુછવામાં આવ્યું કે શું યુએસ ફોર્સિસ કોરિયા સિઓંગજુમાં તેના ટર્મિનલ હાઈ એલ્ટિટ્યુડ એરિયા રિફ્રેન્સ, અથવા ઝુંબાણ, સિસ્ટમમાંથી ઈન્ટરસેપ્ટર મિસાઈલો મધ્ય પૂર્વમાં ખસેડી રહી છે, ત્યારે દક્ષિણ કોરિયાના રાષ્ટ્રપતિ લી જે યુંગના કાર્યાલયે કહ્યું કે તે યુએસ લશ્કરી કામગીરી વિશે વિગતોની પુષ્ટિ કરી શકતું નથી. કાર્યાલયે જણાવ્યું હતું કે યુએસ લશ્કરી સંપત્તિના સંભવિત સ્થાનાંતરણથી પરમાણુ સશસ્ત્ર ઉત્તર કોરિયા સામે સાથી દેશોના સંરક્ષણ વલણને અસર થશે નહીં, જ્યારે દક્ષિણ કોરિયાની પરંપરાગત લશ્કરી તકાતનો પણ ઉલ્લેખ કર્યો હતો. દક્ષિણ કોરિયામાંથી પેટ્રિઅટ મિસાઈલ સંરક્ષણ પ્રણાલીઓના સંભવિત સ્થાનાંતરણ અંગેના અહેવાલોનો અગાઉ સમાન પ્રતિભાવ આપ્યો હતો. લી પછી સિઓલના નંબર ૨ અધિકારી, દક્ષિણ કોરિયાના વડા પ્રધાન કિમ મિન-સીઓ કે વોશિંગ્ટનમાં યુએસ રાષ્ટ્રપતિ ડોનાલ્ડ ટ્રમ્પને મળ્યા અને વોશિંગ્ટન અને પ્યોંગ્યાંગ વચ્ચે નવી રાજદ્વારીતાની આશા વ્યક્ત કરવામાં આવ્યું. લી આંતર-કોરિયન સંબંધોમાં સુધારો ઈચ્છે છે, અને તેમના કેટલાક યોચના અધિકારીઓએ કહ્યું છે કે ૩૧ માર્ચથી શરૂ થતી ટ્રમ્પની ચીનની અપેક્ષિત મુલાકાત પ્યોંગ્યાંગ સાથે શરૂઆત કરી શકે છે.

ઈસ્લામાબાદમાં લશ્કરી સુવિધા પર ડ્રોન હુમલાનો તાલિબાનનો દાવો; પાકિસ્તાને લડાકુ વિમાનો મોકલ્યા

ઈસ્લામાબાદ, અફઘાન દળોએ પાકિસ્તાનના ઈસ્લામાબાદના ફેઝાબાદ વિસ્તારમાં xહમઝાx બેઝ તરીકે ઓળખાતા લશ્કરી મથકને નિશાન બનાવીને ડ્રોન હુમલો કર્યો હતો. સુરક્ષા સૂત્રોના જણાવ્યા અનુસાર, આ હુમલામાં ખાસ કરીને પાકિસ્તાનની રાજધાનીમાં લશ્કરી સ્થાપનને નિશાન બનાવવામાં આવ્યું હતું, ટોલો ન્યૂઝના અહેવાલો અનુસાર. જોકે, અધિકારીઓએ હજુ સુધી આ ઘટનાને કારણે થયેલા નુકસાન અથવા સંભવિત જાનહાનિ વિશે વિગતો જાહેર કરી નથી. તાલિબાને આ કાર્યવાહીની જવાબદારી સ્વીકારી છે, અને કહ્યું છે કે ડ્રોન હુમલાથી મધ્ય ઈસ્લામાબાદમાં હમઝા લશ્કરી મથક પર ભૌતિક નુકસાન અને જાનહાનિ બંને થયા છે. આ દાવાઓની સ્વતંત્ર ચકાસણી હજુ સુધી શક્ય બની નથી. અહેવાલો જણાવ્યા અનુસાર, પાકિસ્તાને સાવચેતીના પગલા તરીકે રાજધાની પર ફાઈટર જેટ ઉડાવ્યા. સ્થાનિક અહેવાલો પણ સૂચવે છે કે સુરક્ષા ચિંતાઓમાં વધારો થવાને કારણે ઈસ્લામાબાદ આંતરરાષ્ટ્રીય હવાઈમથક પર કામગીરી અસ્થાયી રૂપે સ્થગિત કરવામાં આવી હતી. અત્યાર સુધી, પાકિસ્તાની અધિકારીઓએ કથિત હડતાલ અથવા તાલિબાનના દાવાઓ અંગે કોઈ ઓપ્યારિક નિવેદન જાહેર કર્યું નથી. પરિસ્થિતિ અસ્થિર રહે છે, સુરક્ષા દળોએ ઈસ્લામાબાદ અને તેની આસપાસ ઉચ્ચ સ્તરનું એલર્ટ જાળવી રાખ્યું હોવાના



અહેવાલ છે. ઓક્ટોબર ૨૦૨૫ થી પાકિસ્તાન અને અફઘાનિસ્તાન વચ્ચેના સંબંધોમાં તીવ્ર બગાડ થયો છે, જે તેમની લાંબી વહેંચાયેલ સરહદ પર હુમલાઓ અને વળતા હુમલાઓ દ્વારા ચિહ્નિત થયેલ તીવ્ર અથડામણોમાં પરિણમ્યો છે. ઈસ્લામાબાદે બુધવારે જાહેરાત કરી હતી કે તેના સુરક્ષા દળોએ તાજેતરના લશ્કરી આક્રમણમાં ઓછામાં ઓછા ૬૪૧ અફઘાન તાલિબાન લડવેયાઓને માર્યાં છે અને ૮૫૫ થી વધુ ઘાયલ થયા છે. ઓપરેશન ગઝબ લિલ-હક નામનું આ અભિયાન ૨૬ ફેબ્રુઆરીએ શરૂ કરવામાં આવ્યું હતું જ્યારે અફઘાન તાલિબાન દળોએ ૨,૬૧૧ કિમી સરહદ પર ૫૩ સ્થળો પર હુમલો કર્યો હતો.

અમેરિકી સૈન્યએ ઈરાનના ખાર્ગ ટાપુ પરના હુમલાનો ફૂટેજ જાહેર કર્યો

વોશિંગ્ટન, શનિવારે યુનાઈટેડ સ્ટેટ્સ લશ્કરના સેન્ટ્રલ કમાન્ડે એક વિડિઓ બહાર પાડ્યો હતો જેમાં તેણે કહ્યું હતું કે તે ઈરાનની મુખ્ય લશ્કરી અને તેલ-માળખાકીય સંપત્તિ ખાર્ગ ટાપુ પર કરવામાં આવેલા તેના ચોક્કસ ટાર્ગેટ હુમલાઓ દર્શાવે છે. યુએસએ કહ્યું કે તેણે અનેક ઈરાની લશ્કરી સુવિધાઓને નિશાન બનાવી હતી પરંતુ તેલ સંબંધિત માળખાગત સુવિધાઓને નિશાન બનાવી ન હતી. સેન્ટકોમના જણાવ્યા અનુસાર, રાતોરાત થયેલા ઓપરેશનમાં નૌકાદળ ખાણ સંગ્રહ સ્થળો, મિસાઈલ સંગ્રહ બંકરો અને અન્ય ઘણા લશ્કરી સ્થાપનોનો નાશ કરવામાં આવ્યો હતો, જેમાં યુએસ દળોએ ઈરાની તેલ સંપત્તિઓને ઈરાદાપૂર્વક ટાળીને ટાપુ પર ૯૦ થી વધુ ઈરાની લશ્કરી લક્ષ્યો પર હુમલો કર્યો હતો. યુએસ ભાગીદાર ઈઝરાયેલ પણ શનિવારે કહ્યું હતું કે તેહરાનમાં હુમલાઓમાં તેણે ઈરાનના મુખ્ય અવકાશ સંરક્ષણ કેન્દ્ર અને હવાઈ સંરક્ષણ પ્રણાલીઓનું ઉત્પાદન કરવા માટે વપરાતી કેક્ટરી પર હુમલો કર્યો હતો. ઈઝરાયેલ સંરક્ષણ દળોએ જણાવ્યું હતું કે અવકાશ કેન્દ્રમાં મધ્ય પૂર્વ (પશ્ચિમ એશિયા) ક્ષેત્રમાં દેખરેખ, ગુપ્ત માહિતી એકત્રિત કરવા અને ફાયર દિશા નિર્દેશન માટે લશ્કરી ઉપગ્રહો વિકસાવવા માટે ઉપયોગમાં લેવાતી પ્રયોગશાળાઓ હતી. IDF અનુસાર, આ હુમલાઓ ઈરાનના મુખ્ય લશ્કરી માળખાગત સુવિધાઓને વધુ ઊંડું નુકસાન પહોંચાડવાના હેતુથી વ્યાપક અભિયાનનો ભાગ હતા. ખાર્ગ ટાપુની વાત કરીએ તો, તે ઈરાનનું સૌથી મહત્વપૂર્ણ તેલ નિકાસ ટર્મિનલ છે, જે ઉત્તરીય પર્સિયન ગલ્ફમાં સ્થિત છે. ઈરાનના ફૂડ ઓઈલ નિકાસનો આશરે ૯૦% હિસ્સો ખાર્ગ ટાપુમાંથી પસાર થાય છે, જેમાં વિશાળ સંગ્રહ સુવિધાઓ અને સુપરટેકરોને હેન્ડલ કરવા સક્ષમ લોડિંગ જેટીઓ છે.

યુએસ ટ્રાવેલ પ્રતિબંધને કારણે ઓસ્કારમાં હાજરી આપી શકતો નથી; 'દુ:ખ થાય છે': પેલેસ્ટિનિયન અભિનેતા મોતાઝ માલ્હીસ

પેલેસ્ટિનિયન અભિનેતા મોતાઝ માલ્હીસે જણાવ્યું હતું કે ટ્રમ્પ વહીવટીતંત્ર દ્વારા લાદવામાં આવેલ મુસાફરી પ્રતિબંધ તેમને આ સમાહના એકેડેમી એવોર્ડ્સમાં હાજરી આપવાથી રોકી રહ્યો છે, જેના નોમિનીમાં એક ફિલ્મનો સમાવેશ થાય છે જેમાં તેમની મુખ્ય ભૂમિકા છે. xધ વોઈસ ઓફ હિંદ રજબx, જે ૨૦૨૪ માં ગાઝામાં ઈઝરાયેલી દળો દ્વારા માર્યા ગયેલી પાંચ વર્ષની પેલેસ્ટિનિયન છોકરી વિશેની ફિલ્મ છે, તેને શ્રેષ્ઠ આંતરરાષ્ટ્રીય ફીચર ફિલ્મ માટે ઓસ્કાર-નોમિનેટેડ કરવામાં આવી છે. કોલ સેન્ટર ઓપરેટરની ભૂમિકા ભજવતા માલ્હીસે કહ્યું કે તે ઓસ્કાર તરીકે ઓળખાતા એકેડેમી એવોર્ડ શોમાં હાજરી આપી શકતો નથી, કારણ કે તેને યુ.એસ.માં પ્રવેશવાથી પ્રતિબંધિત કરવામાં આવ્યો છે. xમારી પેલેસ્ટિનિયન નાગરિકતાને કારણે મને યુનાઈટેડ સ્ટેટ્સમાં પ્રવેશવાની મંજૂરી નથી, x માલ્હીસે ઈન્સ્ટાગ્રામ પર કહ્યું, xતે દુ:ખદાયક છે x તે ઓસ્કારમાં હાજરી આપશે નહીં. વિદેશી નાગરિકોના પ્રવેશ પર પ્રતિબંધ મૂકતી ડિસેમ્બરની ઘોષણામાં, રાષ્ટ્રપતિ ડોનાલ્ડ ટ્રમ્પે કહ્યું કે તેમણે xપેલેસ્ટિનિયન ઓથોરિટી દ્વારા જારી કરાયેલા અથવા માન્ય કરાયેલા મુસાફરી દસ્તાવેજોનો ઉપયોગ કરતા વ્યક્તિઓના પ્રવેશને સંપૂર્ણપણે પ્રતિબંધિત અને મર્યાદિત કરવાનો નિર્ણય લીધો છે. x કેટલાક દેશોના લોકોના પ્રવેશ પર પ્રતિબંધ મૂકવાની ઘોષણા સુરક્ષા કારણોસર કરવામાં આવી હતી અને ૧ જાન્યુઆરીથી અમલમાં આવી હતી, એમ સ્ટેટ ડિપાર્ટમેન્ટની વેબસાઈટ અનુસાર. સ્ટેટ ડિપાર્ટમેન્ટે ટિપ્પણી માટેની વિનંતીનો તાત્કાલિક જવાબ આપ્યો ન હતો. આ ફિલ્મ એક એવી ઘટનાથી પ્રેરિત થઈ હતી જેમાં રજબના પરિવારના પાંચ સભ્યો અને તેને બચાવવા ગયેલા બે એમ્બુલન્સ કર્મચારીઓ પણ ઈઝરાયેલી ગોળીબારમાં માર્યા ગયા હતા. ઈઝરાયેલ કહે છે કે આ ઘટનાની સમીક્ષા ચાલી રહી છે. માલ્હીસ કહે છે કે ફિલ્મના અન્ય પેલેસ્ટિનિયન કલાકારો પાસે નાગરિકતા છે જે યુએસ મુસાફરીની મંજૂરી આપે છે પરંતુ તેમની પાસે ફક્ત પેલેસ્ટિનિયન પાસપોર્ટ છે. ટ્રમ્પે યુનાઈટેડ સ્ટેટ્સમાંથી વિદેશી પેલેસ્ટિનિયન તરફી અવાજોને દેશનિકાલ કરવાનો પણ પ્રયાસ કર્યો છે. શુક્રવારે, એક ઈમિગ્રેશન જજે લેકા કોરિયાને મુક્ત કરવાનો આદેશ આપ્યો હતો, જેમણે ગાઝામાં ૧૭૦ થી વધુ પરિવારના સભ્યો ગુમાવ્યા હતા અને એક વર્ષથી અટકાયતમાં છે. અગાઉના બે આદેશો તેણીને મુક્ત કરવા તરફ દોરી ગયા નથી.

મધ્ય પૂર્વના તણાવ વચ્ચે ભારતમાં વિદેશીઓને ૩૦ દિવસનો વિઝા લંબાવવામાં આવ્યો, ઓવરસ્ટેટ્સ માફ


દુબઈ, મધ્ય પૂર્વમાં ચાલી રહેલા સંઘર્ષને કારણે મુસાફરીમાં વિઠેશીના કારણે દેશમાં ફસાયેલા વિદેશી નાગરિકો માટે ભારત એક મહિનાના વિઝા લંબાવવાની મંજૂરી આપશે અને ઓવરસ્ટેટ્સ માફ કરશે. ૬ પરની એક પોસ્ટમાં, દુબઈમાં ભારતના કોન્સુલેટ જનરલે જણાવ્યું હતું કે રાહત પગલાંનો હેતુ એવા મુસાફરોને મદદ કરવાનો છે જેઓ ભારત છોડી શકતા નથી કારણ કે ગલ્ફ ક્ષેત્રના ભાગોમાં ફ્લાઈટ્સ અને રૂટ પ્રભાવિત રહેલા છે. xપશ્ચિમ એશિયામાં ચાલી રહેલા વિકાસને કારણે ભારતમાં ફસાયેલા વિદેશીઓ માટે નિયમિત ભારતીય વિઝા અથવા ઈ વિઝાનો લંબાવવો અને ઓવરસ્ટેટ્સ માફ કરવો, x કોન્સુલેટ કામચલાઉ ઈમિગ્રેશન રાહતની જાહેરાત કરતા જણાવ્યું હતું. નિવેદન અનુસાર, તમામ પ્રકારના ભારતીય વિઝા અને ઈ-વિઝા જે સમાપ્ત થઈ રહ્યા છે અથવા ટૂંક સમયમાં સમાપ્ત થવાના છે તે કોઈપણ શુલ્ક વિના એક મહિના માટે લંબાવવામાં આવશે. અસરગ્રસ્ત પ્રવાસીઓ માટે કસ-દર-કેસના આધારે અધિકારક્ષેત્રના વિદેશી પ્રાદેશિક નોંધણી કાર્યાલયની કચેરીઓ દ્વારા આ વિસ્તરણ આપવામાં આવશે. અધિકારીઓએ એમ પણ કહ્યું કે પશ્ચિમ એશિયામાં વિકાસને કારણે ૨૮ ફેબ્રુઆરી,



૨૦૨૬ પછી ઓવરસ્ટેટ્સ માટે દંડ માફ કરવામાં આવશે. કોન્સુલેટે ઉમેર્યું હતું કે મુસાફરી વિક્ષેપથી પ્રભાવિત વિદેશી નાગરિકોને એકિઝટ પરમિટ મફતમાં આપવામાં આવશે જેથી તેઓ રૂટ ફરી ખુલ્યા પછી ભારત છોડી શકે. અધિકારીઓએ સ્પષ્ટતા કરી હતી કે આ સમયગાળા દરમિયાન વિઝા એક્સટેન્શન અથવા એકિઝટ પરમિટ માટે અરજી કરવામાં નિષ્ફળતાને ઈમિગ્રેશન નિયમોનું ઉલ્લંઘન ગણવામાં આવશે નહીં, પ્રાદેશિક સંઘર્ષ દ્વારા સર્જાયેલા અસાધારણ સંજોગોને સ્વીકારીને.

પંજાબ પોલીસે અમૃતસરમાં ISI આતંકવાદી મોડ્યુલનો પર્દાફાશ કર્યો; બેની ધરપકડ

અમૃતસર, પંજાબના પોલીસ મહાનિર્દેશક ના જણાવ્યા અનુસાર, અમૃતસર ગ્રામીણ પોલીસે ISI-પ્રાપોજિત આતંકવાદ અને સરહદ પારથી હથિયારોની દાણચોરી કરતા મોડ્યુલનો પર્દાફાશ કર્યો છે, જેમાં બે આરોપીઓની ધરપકડ કરવામાં આવી છે અને રાઈફલ, પિસ્તોલ અને કારતૂસ જપ્ત કરવામાં આવ્યા છે. પ્રાથમિક તપાસમાં જાણવા મળ્યું છે કે આરોપીઓ સોશિયલ મીડિયા દ્વારા વિદેશી હેન્ડલર્સ સાથે સંપર્કમાં હતા, આ મોડ્યુલ કટ્ટરવાદ અને ભારત વિરોધી અને પોલીસ વિરોધી વાતોઓ ફેલાવવામાં પણ સામેલ હતું. DGP પંજાબ પોલીસે એક ૬ પોસ્ટમાં જણાવ્યું હતું કે, “#Am@isar ગ્રામીણના પીએસ ઘરિડા ખાતે FIR નોંધવામાં આવી છે. આગળ અને પાછળના જોડાણો સ્થાપિત કરવા અને સમગ્ર નેટવર્કને તોડી પાડવા માટે વધુ તપાસ ચાલી રહી છે. @PunjabPoliceInd આતંકવાદ, ગેરકાયદેસર હથિયારોની હેરાફેરી અને સંગઠિત ગુના સામે તેના શૂન્ય-સહિષ્ણુતાના અભિગમમાં અડગ રહે છે.” મોડ્યુલમાંથી ૨ મેગેઝિન અને ૩૬ કારતૂસ સાથે એક AK-47 રાઈફલ, ૩ અત્યાધુનિક ૭લોક 9mm પિસ્તોલ મળી આવી છે. અગાઉ ૨૨ ફેબ્રુઆરીના રોજ, કાઉન્ટર ઈન્ટેલિજન્સ જલંધરે, કાઉન્ટર ઈન્ટેલિજન્સ, SAS નગર સાથે સંયુક્ત ઓપરેશનમાં, ૧ જાન્યુઆરી, ૨૦૨૬ ના રોજ નાલાગઢ પોલીસ સ્ટેશન (હિમાચલ પ્રદેશ) ખાતે થયેલા IED (RDX) વિસ્ફોટમાં સંડોવાયેલા બે મુખ્ય ગુનેગારોને સફળતાપૂર્વક પકડી પાડ્યા હતા, એમ પોલીસે જણાવ્યું હતું.



આહવા: 'રંગઉપવન' પાસે ભૂ-માફિયાનું સામ્રાજ્ય, તંત્રની નોટિસ માત્ર કાગળ પર? તંત્રના ભેવડા ધોરણો: ગરીબો પર રોફ જમાવતા અધિકારીઓ વગદારો સામે કેમ લાચાર? કલેક્ટર અને પ્રાંત અધિકારીની મૌન ભૂમિકા સામે ગ્રામજનોમાં રોષ.

આહવા, ડાંગ: ડાંગ જિલ્લાના મુખ્ય મથક આહવા ખાતે સરકારી જમીન પર થતા દબાણનો મુદ્દો ભારે ચર્ચામાં છે. ખાસ કરીને આહવાના 'રંગઉપવન' જેવા મહત્વના વિસ્તારમાં રહીરાવ કે. માળવીશ દ્વારા કરવામાં આવેલા ગેરકાયદેસર દબાણને લઈ તંત્રની કામગીરી શંકાના દાયરામાં આવી છે.

આહવા-ડાંગ દ્વારા રહીરાવ કે. માળવીશને સી.એસ.નંબર ૧૬૦૧/અ વાળી સરકારી જમીન પર દબાણ કરવા બદલ કડક નોટિસ ફટકારવામાં આવી હતી. આ નોટિસમાં સ્પષ્ટ જણાવાયું હતું કે:

★ દબાણવાળી જગ્યા સરકારી માલિકીની છે.

★ નોટિસ મળ્યાના ૩ દિવસમાં દબાણ સ્વેચ્છાએ દૂર કરવું.

★ જો તેમ ન થાય તો, તારીખ ૦૨/૧૨/૨૦૨૫ થી ૦૫/૧૨/૨૦૨૫ દરમિયાન તંત્ર દ્વારા ઝુંબેશ સ્વરૂપે દબાણ હટાવવાની

કાર્યવાહી કરવામાં આવશે.

સરકારી નોટિસના લીરેલીરી?... આશ્ચર્યની વાત એ છે કે નોટિસમાં જણાવેલી સમયમર્યાદા વીતી ગઈ હોવા છતાં, હજુ સુધી આ દબાણ પર કોઈ હથોડો ચાલ્યો નથી. રહીરાવ કે. માળવીશ દ્વારા ત્યાં પાકી દુકાનો ઉભી કરી દેવામાં આવી હોવા છતાં, તંત્રના મૌન પાછળ કયા કારણો જવાબદાર છે તે એક મોટો પ્રશ્ન છે.

વહીવટી તંત્રની ભૂમિકા સામે સવાલો... નોટિસમાં ઉલ્લેખિત છે કે પ્રાંત અધિકારીના પત્ર ક્રમાંક (૧૭૪૭/૦૦૫૪/૧૧/૨૦૨૫) ના સંદર્ભમાં આ કાર્યવાહી

વેચવા બેસે છે, ત્યારે આ જ અધિકારીઓ કાયદાનો રોફ જમાવી તેમને હટાવી દે છે. તો પછી આવા મોટા ભૂ-માફિયાઓ સામે કલેક્ટર શાલિની દુહાન અને પ્રાંત અધિકારી કાજલ ઓબલીયા એક્શન લેવામાં કેમ આનાકાની કરી રહ્યા છે? x - સ્થાનિક નાગરિક

વહીવટી તંત્રની ભૂમિકા સામે સવાલો...

નોટિસમાં ઉલ્લેખિત છે કે પ્રાંત અધિકારીના પત્ર ક્રમાંક (૧૭૪૭/૦૦૫૪/૧૧/૨૦૨૫) ના સંદર્ભમાં આ કાર્યવાહી

કરવાની હતી, તેમ છતાં ગ્રાઉન્ડ લેવલ પર સ્થિતિ 'જેસે થે' છે. શું વગદાર વ્યક્તિઓના દબાણ આગળ કાયદો લાચાર છે? કે પછી તંત્રની મિલીભગતથી આ પાકા ભાંધકામો ફૂલીફાલી રહ્યા છે?

હાલમાં આ મુદ્દો સમગ્ર આહવા પંથકમાં ચર્ચાનો વિષય બન્યો છે. ગ્રામજનોની એક જ માંગ છે કે પક્ષપાત વગર સરકારી જમીન પરથી આ ગેરકાયદેસર કબજો હટાવવામાં આવે અને કાયદાનું શાસન સ્થાપિત કરવામાં આવે.



ગાંધીનગર સ્થિત લોક ભવન ખાતે આયોજિત 'ગુજરાત રાજ્ય ભારત સ્કાઉટ ગાર્ડ્સ'ના રાજ્ય સન્માન સમારોહમાં રાજ્યપાલ શ્રી મહામહિમ્ન આચાર્ય દેવ વ્રતજીએ તથા ગુજરાત રાજ્ય સ્કાઉટ ગાર્ડ્સના પ્રમુખ અને પૂર્વ નાયબ મુખ્યમંત્રી શ્રી નીતિનભાઈ પટેલએ ખેડા જિલ્લાની ગાર્ડ્સ પરિશિ શશાંક ભટ્ટને પુરસ્કાર આપી સન્માનિત કરી હતી. જેમાં ખેડા જિલ્લાના ૧૧૬ સ્કાઉટ ગાર્ડ્સ ભાગ લીધો હતો. કુ. પરિશી ભટ્ટે શારદા મંદિર : દિનકર રાય બાપાલાલ પંડ્યા પ્રાથમિક શિક્ષણ સંકુલ, નડિયાદ ધોરણ ૮ માં અભ્યાસ કરી શાળા અને ખેડા જિલ્લાનું નામ રોશન કર્યું. પરિશી શશાંક ભટ્ટએ ઉમરેઠ અને નડીઆદ બાજ ખેડાવાળ સમાજનું ગૌરવ વધાર્યું.



આજરોજ સરદાર વલ્લભભાઈ પટેલ પાર્ટીમાં ભાવસાર સતીશકુમાર ગુણવંતલાલ ને અમદાવાદ મહાનગરપાલિકા પ્રભારી તરીકે નિયુક્ત કરવામાં આવેલ છે અને તેમની નિયુક્તિ ગુજરાત પ્રદેશ અધ્યક્ષ રોકેશભાઈ પટેલ દ્વારા કરવામાં આવેલ છે. જય સરદાર

ગુજરાતના રાજ્યપાલના હસ્તે સ્કાઉટ ગાર્ડ્સનો એવોર્ડ મેળવતા શારદા મંદિર નડિયાદના પરીસી શશાંક કુમાર ભટ્ટ રાજ્ય પુરસ્કાર એવોર્ડ સમારોહ

ગાંધીનગર સ્થિત લોક ભવન ખાતે આયોજિત 'ગુજરાત રાજ્ય ભારત સ્કાઉટ ગાર્ડ્સ'ના રાજ્ય સન્માન સમારોહમાં રાજ્યપાલ શ્રી મહામહિમ્ન આચાર્ય દેવ વ્રતજીએ તથા ગુજરાત રાજ્ય સ્કાઉટ ગાર્ડ્સના પ્રમુખ અને પૂર્વ નાયબ મુખ્યમંત્રી શ્રી નીતિનભાઈ પટેલએ ખેડા જિલ્લાની ગાર્ડ્સ પરિશિ શશાંક ભટ્ટને પુરસ્કાર આપી સન્માનિત કરી હતી. જેમાં ખેડા જિલ્લાના ૧૧૬ સ્કાઉટ ગાર્ડ્સ ભાગ લીધો હતો. કુ. પરિશી ભટ્ટે શારદા મંદિર : દિનકર રાય બાપાલાલ પંડ્યા પ્રાથમિક શિક્ષણ સંકુલ, નડિયાદ ધોરણ ૮ માં અભ્યાસ કરી શાળા અને ખેડા જિલ્લાનું નામ રોશન કર્યું.

પરિશી શશાંક ભટ્ટએ ઉમરેઠ અને નડીઆદ બાજ ખેડાવાળ સમાજનું ગૌરવ વધાર્યું.



અખિલ ભારતીય રાષ્ટ્રીય શૈક્ષિક મહાસંઘ- ભાવનગર (માધ્યમિક સંવર્ગ)

આજરોજ અખિલ ભારતીય રાષ્ટ્રીય શૈક્ષિક મહાસંઘ-ભાવનગર (માધ્યમિક સંવર્ગ) ની કારોબારી બેઠક માધ્યમિક સંવર્ગ અધ્યક્ષશ્રી તરુણભાઈ વ્યાસના અધ્યક્ષસ્થાને તેમજ ભાવનગર વિભાગ સરસંઘચાલકશ્રી ડો.તુષારભાઈ ત્રિવેદીના બૌદ્ધિક સાથે પૂર્ણ થયેલ બેઠક સંચાલન મહમંત્રીશ્રી બાબુભાઈ કાતરિયાએ કરેલ. સત્ર શરુ થાય એ પહેલા સંગઠનગીત જિલ્લા માધ્યમિક મહિલા ઉપાધ્યક્ષ ડો. નિકિતાબેન પ્રજ્ઞપતિએ કરેલ. પ્રથમ ઉદ્ઘાટન સત્રમાં દીપપ્રાગટ્ય કરવામાં આવ્યું. સરસ્વતી વંદના ઉ.મા મહિલા ઉપાધ્યક્ષ ડો. માનસીબેન ત્રિવેદીએ કરેલ. સંઘગાન નગર માધ્યમિક મહિલામંત્રી વનીતાબેન બારેયાએ ગાયેલ. અમૃત વચન

જિલ્લા માધ્યમિક મહિલામંત્રી આશાબેન ખેરાલાએ કરેલ. ગત બેઠકનું વાંચન બાબુભાઈએ કરેલ જેને સૌ કારોબારીશ્રીઓ ઓમકાર ધ્વનિથી પારીત થયો. આગામી માતૃશક્તિ વંદના કાર્યક્રમના આયોજન અને રૂપરેખા તથા સંગઠન પરિચય પ્રાંત મહિલા ઉપાધ્યક્ષશ્રી ચંદ્રિકાબેન ચૌહાણે વિગતવાર આપેલ. આગામી ૧૯ મી તારીખના રોજ વર્ષ પ્રતિપદા દિવસ હોય તેમની ઉજવણી , આગામી અધિવેશન અને સદસ્યતા અભિયાન બાબતે અધ્યક્ષશ્રી તરુણભાઈ વ્યાસે વિગતવાર વિષયો મુકેલ. માધ્યમિક સંવર્ગના જિલ્લા તથા પ્રાંતકક્ષાએ થી પડતર પ્રશ્નો બાબતે વિગતવાર ચર્ચા થઈ અને યોગ્ય કક્ષાએ રજુઆત કરવાનું ઠરાવવામાં આવ્યું. દ્વિતીય સત્રમાં

નગર ઉ.મા મહામંત્રીશ્રી ભાસ્કરભાઈ ભટ્ટ આગામી તા- ૩૧/૦૫/૨૬ ના રોજ નિવૃત્ત થવાના હોય તેમને સન્માનપત્ર , શાલ , પુસ્તક આપી સન્માનિત કરવામાં આવ્યા. આજના ભોજન બાબતે તેઓએ શુભેચ્છક તરીકે સૌજન્ય દાખવ્યું. અંતે ભાવનગર વિભાગ સરસંઘચાલક ચાલક ડો. તુષારભાઈ ત્રિવેદીએ સંઘ શતાબ્દી વર્ષ નિમિત્તે થયેલ અને થનારા આયોજન બાબતે અને પંચ પરિવર્તન વિષય પર અવગત કરી માર્ગદર્શન પુરા પાડ્યું અને તે બાબતે મહાસંઘની ભૂમિકા બાબતે વિષય મુકેલ. કલ્યાણમંત્ર તૃપ્તિબેને કરાવેલ. અંદાજે સરકારી તેમજ અનુદાનીત શાળાઓના વહીવટીમિત્રો , શિક્ષકો અને આચાર્ય મળી અપેક્ષિત ૮૦ થી વધુ કારોબારી કાર્યકર્તાઓ ઉપસ્થિત રહેલ

તારીખ ૧૪-૦૩-૨૦૨૬ની નેશનલ લોક અદાલતમાં ફૂલ રૂ૧૮૦૧ કેસનો નિકાલ



રાષ્ટ્રીય કાનૂની સેવા સત્તા મંડળ, (નાલ્સા) ના આદેશ અનુસાર તારીખ ૧૪-૩-૨૦૨૬ ના રોજ નેશનલ લોક અદાલતનું આયોજન કરવામાં આવેલ તેના ભાગરૂપે ગુજરાત રાજ્ય કાનૂની સેવા સત્તા મંડળ, ગુજરાત હાઈકોર્ટના માનનીય ચીફ જસ્ટીસ તથા પેટ્રોન ઈન ચીફ ન્યાયમૂર્તિ શ્રીમતિ સુનિતા અગ્રવાલ સાહેબશ્રી અને માનનીય કારોબારી અધ્યક્ષ ન્યાયમૂર્તિશ્રી એ.વાય.કોગને સાહેબશ્રી ના સતત માર્ગદર્શન હેઠળ તેમજ ગુજરાત રાજ્ય કાનૂની સેવા સત્તા મંડળના માનનીય સભ્ય સચિવશ્રી એચ.એમ.પવાર સાહેબશ્રી ના અવિરત પ્રોત્સાહનથી ગાંધીનગર જિલ્લાની અદાલત અને તાલુકાની અદાલતોમાં માનનીય પ્રિન્સીપાલ ડિસ્ટ્રીકટ એન્ડ સેશન્સ જજ સાહેબશ્રી તેમજ અધ્યક્ષશ્રી, જિલ્લા કાનૂની સેવા

સત્તા મંડળ, ગાંધીનગરના શ્રી આશિષ જે એસ મલ્હોત્રા સાહેબશ્રીની અધ્યક્ષતા હેઠળ તારીખ ૧૪-૩-૨૦૨૬ ના રોજ નેશનલ લોક અદાલત નું આયોજન કરવામાં આવેલ. ગાંધીનગર જિલ્લાના તમામ બાર એસોસીએશનના સહકારથી સદરહુ નેશનલ લોક અદાલતમાં ચેક રીટર્ન અંગેની કુલ ૧૫૩ અપીલ માંથી- ૫૧ અપીલો ના કિસ્સામાં સુખદ કરી સમાધાનથી નિકાલ કરવામાં આવેલ છે. તેમજ મોટર અકસ્માત ના ૭૫ કેસનો સુખદ સમાધાનથી નિકાલ કરીને રૂ. ૬,૦૫,૪૭,૦૦૦/- નું વળતર ચુકવવાનો આદેશ કરવામાં આવેલ તેમજ અન્ય ૭૮૬ કેસમાં સુખદ સમાધાનથી નિકાલ કરવામાં આવેલ તેમજ સ્વેચ્છા સીટીંગમાં ૩૫૮૫ ફોજદારી કેસોનો નિકાલ કરવામાં આવેલ અને પ્રિ-લીટીગેશન લોક અદાલત માં કુલ

૧૭૩૫૫ કેસનો સમાધાનથી નિકાલ કરવામાં આવતા આમ કુલ રૂ ૨૧૮૦૧ કેસોનો નિકાલ કરવામાં આવેલ છે. અગ્રે ઉલ્લેખનીય છે કે ગાંધીનગર જિલ્લા અદાલતમાં પેન્ડીંગ કુલ કેસો પૈકી નોંધપાત્ર ઘટાડો જોવા મળેલ છે. વધુમાં અગ્રેના ગાંધીનગર જિલ્લા ખાતેના પેન્ડીંગ સમાધાન લાયક કેસો જેમ કે મોટર અકસ્માત વળતરના કેસ, નેગોશીએબલ ઈન્સ્ટ્રુમેન્ટની કલમ ૧૩૮ (ચેક રીટર્ન), લગ્ન વિષયક (છુટાછેડા સીવાયના) તેમજ જમીન સંપાદન વળતરના કેસમાં સમાધાનથી નિકાલ કરવાની ઝુંબેશ ઉપાડવામાં આવેલ જે અન્યથે જિલ્લા કાનૂની સેવા સત્તા મંડળ, ગાંધીનગરની કચેરી ધ્વારા ઉપરોક્ત મુજબના કેસ દરેક અદાલત ખાતેથી આઈડેન્ટીફાઈ કરવામાં આવેલ. તેમજ તેનો નિકાલ ઝડપથી થાય

તે માટે જયુડીશીઅલ ઓફીસરશ્રી તેમજ મીડીએટરશ્રીની અલગ અલગ બેન્ચ બનાવવામાં આવેલ છે જે બેન્ચ ધ્વારા ઉપરોક્ત કેસમાં સમાધાનથી નિકાલ થાય તે માટે કન્સીલીએશનની કામગીરી કરવામાં આવેલ જેના ભાગરૂપે આજરોજ તારીખ ૧૪-૩-૨૦૨૬ ના રોજ મોટર અકસ્માત વળતરના કેસ અન્વયે બનાવવામાં આવેલ બેન્ચ ના અધ્યાગ પ્રયત્નથી મોટર અકસ્માત વળતરનો કેસ જે વર્ષ-૨૦૨૫ મા

એમ.એ.સી.પી. નં. ૧૨૩/૨૫ દાખલ થયેલ હતો તે કેસમાં ઈન્સ્યુરન્સ કંપનીના વકીલશ્રી એમ.જે.પરીખ તેમજ અરજદારના વકીલશ્રી એચ.બી.શાહ નાઓએ કન્સીલીએશનની કામગીરી અન્વયે પક્ષકારો વચ્ચે સમાધાનથી ઝડપી નિકાલ કરવામાં સંમત થયેલ છે. જે કેસની હકીકતો મુજબ ૨૦૨૫ મા કન્સ્ટ્રક્શન સાઈટના સેલ્સ મેનેજર તેમજ ટ્રસ્ટ ટ્રેડીંગના વેપારી જેઓ કામ અર્થે ઉવારસદ ગામ કર્ણાવતી યુનીવર્સિટી હોસ્ટેલ પાસે મોટર સાયકલ લઈ પસાર થતા હતા, તે વખતે આઈશર ટ્રક મોટર સાયકલને જોરથી ટકકર મારતા અકસ્માત થતા અવસાન થયેલ હતું. ત્યારબાદ તેમના વારસદારો ધ્વારા અકસ્માત વળતર મેળવવા માટે વળતર અરજી ગાંધીનગર મોટર એક્સીડેન્ટ ટ્રીબ્યુનલ સમક્ષ

ડાકોર ની રામ રોટી સેવા મંડળના ૩૩ માં સ્થાપના દિવસ નિમિત્તે બ્રાન્ચ મિશ્ર શાળા ખાતે શિક્ષણ સેવા યજ્ઞ યોજાયો

આજ રોજ બ્રાન્ચ મિશ્ર શાળા નં -૧ ડાકોર મા રામ રોટી સેવા મંડળ ટ્રસ્ટ ૩૩ વર્ષ પૂર્ણ કરી ૩૩ મા વર્ષ મા મંગલ પ્રવેશ કર્યો તે નિમિત્તે રામ રોટી સેવા મંડળ ટ્રસ્ટ ના પ્રમુખશ્રી વિનોદભાઈ સુખડીયા દ્વારા શાળાના બાળકો ને ટ્રેક - ટી શર્ટ અને શાળાના શિક્ષકો નું સન્માન માટે ભવ્ય કાર્યક્રમ નું આયોજન કરવામાં આવ્યું. કાર્યક્રમ મા દંડીસ્વામી આશ્રમ ના મહંત પ.પૂ. શ્રી વિજયદાસજી બાપુ, જેના ધકી આ કાર્યક્રમ યોજાયો એવા શ્રી વિનોદભાઈ સુખડીયા

પ્રમુખશ્રી રામ રોટી સેવા મંડળ ડાકોર, શ્રી મિતુલભાઈ પટેલ એચ કે ન્યુઝ ખેડા જિલ્લા રિપોર્ટર, શ્રી નીતિનભાઈ ખંભોળજી ગુજરાત પત્રકાર સંઘના ઉપપ્રમુખ, શ્રી જયદીપસિંહ ડાભી પૂર્વ આચાર્ય ઉત્તર ભુનિયાદી વિદ્યાલય, કે.બી શાહ આઘસ્થાપક આશીર્વાદ સેવા સંકુલ, શ્રી શેલેખભાઈ શાહ છોડ મા રણછોડ શુપ, શ્રી કનુભાઈ દોશી સાઈ સેવા સંકુલ ટ્રસ્ટ, શ્રી એ. કે. અધ્વર્યુ પ્રમુખ સિનિયર સીટીઝન કલબ શ્રી



નરેન્દ્રભાઈ શાહ, અનિલભાઈ

શાહ સામાજિક કાર્યકર આ તમામ મહાનુભાવો શિક્ષણ સેવાયજ્ઞ ના કાર્ય મા ઉપસ્થિત રહી કાર્યક્રમ દીપાવ્યો. શ્રી વિનોદભાઈ સુખડીયા દ્વારા શાળાના તમામ બાળકો માટે ટ્રેક -ટીશર્ટ, બાળકો માટે ગુલાબજાંબુ, સમોસા, ક્રીમ રોલ જેવો સ્વાદિષ્ટ નાસ્તો તથા આ શાળામાં ફરજ બજાવતા આચાર્યશ્રી તથા શિક્ષકો ના સન્માન માટે ડિનર સેટ, ચાંદીની લગડી સન્માન ટ્રોફી અને શાલ ઓઢાળીને સન્માન કરવામાં આવ્યું. શ્રી વિનોદભાઈ સુખડીયા જે શાળા માટે અવારનવાર કંઈક ને કંઈક દાન કરતા રહે છે અને આજે રામરોટી સેવા મંડળ ટ્રસ્ટના ૩૩ માં વર્ષમાં મંગલ પ્રવેશ નિમિત્તે શાળાના તમામ બાળકો માટે ટ્રેક-ટીશર્ટ નું દાન કર્યું તે બદલ શાળા પરિવાર દ્વારા આ પ્રસંગે તેમનો આભાર વ્યક્ત કરવામાં આવ્યો.

૨૮ થી ગુજરાતમાં રાષ્ટ્રવ્યાપી HPV રસીકરણ અભિયાન

ગાંધીનગર, તા. ૧૫ રાષ્ટ્રીય રસીકરણ દિવસ (૧૬ માર્ચ, ૨૦૨૬) નિમિત્તે, ગુજરાત ઓરી-રુબેલા નાબૂદી માટે એક દિવસીય સઘન અભિયાન શરૂ કરવા જઈ રહ્યું છે. રાજ્ય સરકારના આરોગ્ય વિભાગે વેક્સિન પ્રિવેન્ટેબલ ડિસીઝ સર્વેલન્સ ઈન્ફર્મેશન મેનેજમેન્ટ સિસ્ટમ (ફ્લેક્સ) અને ઈન્ટરગ્રેડેડ ડિસીઝ સર્વેલન્સ પ્રોગ્રામ (ઈજી) પોર્ટલમાંથી પ્રાપ્ત રિયલ-ટાઈમ ડેટાના આધારે ઉચ્ચ જોખમ ધરાવતા ભૈત્રોની પણ ઓળખ કરી છે. ઔદ્યોગિક વિસ્તારો અને સરહદી જિલ્લાઓમાં રહેતા અન્ય રાજ્યોના બાળકો પર ખાસ ધ્યાન કેન્દ્રિત કરીને, ૮ માસથી ૧૦ વર્ષની વયના બાળકોનું સંપૂર્ણ રસીકરણ સુનિશ્ચિત કરવાનો લક્ષ્યાંક છે. તાજેતરમાં ૨૮ ફેબ્રુઆરી, ૨૦૨૬ના રોજ વડાપ્રધાન શ્રી નરેન્દ્ર મોદી દ્વારા શરૂ કરવામાં આવેલા રાષ્ટ્રવ્યાપી ઝૂંફ (હ્યુમન પેપિલોમા વાયરસ) રસીકરણ અભિયાનને પણ ગુજરાત અસરકારક રીતે આગળ ધપાવી રહ્યું છે. દીકરીઓને કોઈપણ પ્રકારની આરોગ્ય સમસ્યાઓનો સામનો ન કરવો પડે તે માટે રાજ્ય સરકાર તમામ સુરક્ષા પ્રોટોકોલનું કડક પાલન કરી રહી છે, જેમાં રસીકરણ પહેલાં ખાલી પેટ ન હોવું અને રસીકરણ પછી ૩૦ મિનિટ સુધી અવલોકન સુનિશ્ચિત કરવામાં છે.

આ અભિયાન ૧૪થી ૧૫ વર્ષની વય ધરાવતી કિશોરીઓને ધ્યાનમાં રાખીને અમલમાં મુકવામાં આવ્યું છે. ખાનગી ક્ષેત્રમાં આ રસીની કિંમત ₹૩,૦૦૦થી ₹૫,૦૦૦ સુધીની છે, જેને રાજ્ય સરકાર પાત્ર કિશોરીઓને નિ:શુલ્ક આપી રહી છે. ભારત સરકારની આ પહેલ કિશોરીઓને સર્વાઈકલ કેન્સરથી સુરક્ષા આપવાની દિશામાં મહત્વપૂર્ણ માનવામાં આવે છે.